

Azərbaycan Respublikası
Standartlaşdırma, Metrologiya və Patent üzrə
Dövlət Komitəsi
Apellyasiya şurasının
Qərarı

Azərbaycan Respublikası Standartlaşdırma, Metrologiya və Patent üzrə
Dövlət Komitəsinin
Apellyasiya şurası

M.B.Babayevin sədrliyi ilə,
üzlər–N.F.Nəsibova, N.A.Hacıyeva, F.İ.Məmmədov,
Ə.M.Qarayeva, R.N.Hüseynov

etiraz ərizəsini verən iddiaçı- “KONTI-RUS” /ünvanı –Kursk şəhəri, 305000, Zolotaya 13 küçəsi, Rusiya Federasiyası (RU)/ Səhmdar Cəmiyyətinin nümayəndəsi Qəşəmov Fuad Azad oğlunun,

qarşı tərəfin, “KOROĞLU” MMC-nin /AZ1040, Bakı şəhəri, Bakıxanov qəs., Bəşir Bünyadov küçəsi 17-A (AZ)/ nümayəndələri Ağaşirinov Ağalar Əzizağa oğlunun və Babaşov Emin Söhbət oğlunun iştirakları ilə,

M.B.Babayevin məruzəsilə etiraz üzrə işə baxaraq müəyyən etdi:

24.11.2017 il tarixdə “Koroğlu” MMC-yə məxsus “Супер Конфирепла” adlı kombinasiya edilmiş əmtəə nişanının qeydiyyatına qarşı (30-cu (konfetlər) və 35-ci (30-cu sinifdə göstərilən əmtəələrin satışı üzrə xidmətlər) siniflərin əmtəələri və xidmətləri 2017 0026 nömrəli qeydiyyat) “KONTI-RUS” Səhmdar Cəmiyyətinin nümayəndəsi A.M.Kərimov tərəfindən Apellyasiya şurasına etiraz ərizəsi daxil olmuşdur.

Etiraz ərizəsində göstərilir ki, “Konti-Rus” Səhmdar Cəmiyyətinə (bundan sonra “Konti SC”) məxsus “Супер Контик” adlı kombinasiya edilmiş əmtəə nişanı Azərbaycan

Respublikasında, Rusiya Federasiyasında, Ukrayna Respublikasında qeydiyyatata alınmış, o cümlədən “Nişanların beynəlxalq qeydiyyatı haqqında” Madrid sazişi əsasında qeydiyyatdan keçmişdir. “Супер Контик” nişanı 30-cu sinifin əmtələri üzrə 25 sentyabr 2017-ci tarixində 2017 0875 nömrəsi ilə qeydiyyatata alınmışdır. Ağ-qara tərtibatda qeydiyyatata alınmış nişanla yanaşı, göy, qırmızı, ağ və digər rənglərin uzlaşmasından ibarət “Супер Контик” əmtə nişanına ilkinliyi 07 iyun 2017-ci il tarixindən olmaqla, 2017 0835 nömrəli şəhadətnamə verilmişdir. “Super-Kontik” adlı sözlərdən ibarət əmtə nişanı Ümumdünya Əqli Mülkiyyət Təşkilatı tərəfindən İR 943984 qeydiyyat nömrəsi altında beynəlxalq qeydiyyatata alınmış və təyinat ölkələrinin siyahısında Azərbaycan Respublikası da göstərilmişdir. Həmin beynəlxalq qeydiyyatata əsasən, göstərilən əmtə nişanın Azərbaycan Respublikasında mühafizəsi 13 dekabr 2007-ci il tarixindən etibarən başlamış və 2017-ci ilin sentyabr ayında bu nişanın qorunma müddəti növbəti 10 il üçün uzadılmışdır. “KOROĞLU” MMC tərəfindən “Супер Конфирелла” nişanı 30 və 35-ci siniflərin əmtələri və xidmətləri üzrə 10 yanvar 2017-ci il tarixində 2017 0026 nömrəsi ilə qeydiyyatata alınmışdır. “Əmtə nişanları və coğrafi göstəricilər haqqında” Azərbaycan Respublikası Qanununun 10-cu maddəsinə əsasən, Əmtə nişanının ilkinliyi bu Qanunun 9-cu maddəsinə uyğun olaraq iddia sənədinin müvafiq icra hakimiyyəti orqanına daxil olduğu tarixdən müəyyənləşdirilir. Bu səbəbdən də, əmtə nişanlarının ekspertizası zamanı daha öncə eyni və ya oxşar əmtə nişanının iddia olunub-olunmaması, qeydiyyatata-alınıb alınmaması nəzərə alınmalı və bu hallar olduğu təqdirdə, sonradan iddia olunmuş eyni və ya oxşar əmtə nişanı qeydiyyatata alınmamalıdır. “Супер Контик” (ilkinlik - 16 avqust 2016-cı il) əmtə nişanının qeydiyyatata alınması haqqında iddia ərizəsi daha əvvəl verilmiş və bu baxımdan “Супер Контик” adlı kombinasiya edilmiş əmtə nişanının ilkinliyi üstündür. Lakin Ekspertiza tərəfindən yuxarıda göstərilənlər nəzərə alınmamış və daha sonradan iddia olunmuş “Супер Конфирелла” (ilkinlik - 19 avqust 2016-cı il) adlı kombinasiya edilmiş əmtə nişanı səhvən qeydiyyatata alınmışdır.

Əmtə nişanlarının təsviri hissələrindən görünür ki, müqayisə edilən əmtə nişanları təsviri hissədən, rənglərin quraşmasından və sözlərdən ibarət yaradılmış əmtə nişanlarıdır. “Əmtə nişanlarının qeydə alınması barədə iddia sənədinin verilməsi və ekspertizası Qaydaları”nın 29.8.2-ci bəndində qeyd edilmişdir ki, Kombinasiyalı nişanların (işarələrin) oxşarlığının təyini zamanı bu Qaydaların 29.6.1—29.6.5 və 29.7.1—29.7.3 bəndlərində göstərilən əlamətlərdən istifadə olunur, həmçinin həmin əlamətlərin mənasının eyni və ya oxşar elementlərlə iddia olunan nişanda (işarədə) olması tətbiq olunur. Əmtə nişanların oxşarlığı “Əmtə nişanlarının qeydə alınması barədə iddia sənədinin verilməsi və ekspertizası Qaydaları”nın 29.6.1—29.6.5—ci maddələrinə əsasən, sözlərdən ibarət nişanların oxşarlığı səsli (fonetik), qrafik (görünürlü) və məna ifadəli (semantik) oxşarlıqlarla müəyyən edilir. Müqayisə edilən “Супер Контик” və “Супер Конфирелла” əmtə nişanlarında hər üç oxşarlığa rast gəlmək olar. Belə ki, hər iki əmtə nişanın “Супер” ilk sözü və ikinci sözün ilk hecası həm fonetik, həm də qrafik cəhətdən tam eynidir. “Конфирелла” sözü “Контик” sözünün deformasiyası nəticəsində ortaya çıxmışdır və nəticədə hər iki əmtə nişanlarındakı sözlərin ümumi görünüşlü (müşahidə) təəssüratı, şriftin növü, hərflərin xarakteri nəzərə alınmaqla qrafiki yazılışı (hər ikisində əllə yazılmış hərflər), hərflərin biri-birinə nəzərən yerləşməsi, hərflərlə yazılmış sözlərin əlifbası, rənglərin uzlaşması üst–üstə düşür, sözlərin kənarları hərflərin formasına uyğun ağ rəngli çərçivəyə alınmışdır. Bundan əlavə, əmtə nişanlarında ideya uyğunluğu, onların forması, simmetriyanın mövcud olması və xüsusiyyətləri (naturallığı) oxşarlıq yaradır. Əmtə nişanlarının təsviri hissəsində rəngi və üstünün naxışlarına qədər eyni olan, üzəri şokoladla örtülü peçenye şəkili mövcuddur. Hər iki əmtə nişanlarının fonu üç müxtəlif rəngli zolaqdan ibarətdir, həmin zolaqların forması, ölçüsü və yerləşdirilməsi üst–üstə düşür. Qaydaların 29.3-cü maddəsinə əsasən, iddia olunan nişan başqa nişanlarla o vaxt qarışdırılacaq dərəcədə uyğun hesab edilir ki, o, aralarında müəyyən fərqli elementlərin olmasına baxmayaraq, həmin nişanlarla eyni təsəvvür yaradır. Müqayisəsi aparılan əmtə nişanlarındakı cüzi fərqlər də məhz həmin qəbildən olan fərqlərə aid olmaqla, əmtəələrin qarışdırılacaq dərəcədə uyğunluğuna səbəb olur. Koroğlu MMC-nin

Konti şirkəti ilə bilavasitə əlaqəsi var idi. Belə ki, Konti SC və Koroğlu MMC arasında 30 dekabr 2010-cu il tarixində imzalanmış 893 nömrəli və 31 dekabr 2012-ci il tarixində qüvvədə olan, 10 mart 2016-cı il tarixində imzalanmış 0184/8/16 nömrəli və 31 dekabr 2016-cı il tarixində qüvvədə olan qənnadı məmulların təchizatı üzrə müqavilələr bağlanmışdır. Həmin müqavilələrə əsasən, Koroğlu MMC Konti şirkətinin qənnadı məmullarının Azərbaycanda satışını təşkil edirdi. Həmçinin Koroğlu MMC və Konti SC arasında 893 nömrəli müqavilənin müddətinin uzadılması barədə 07 sentyabr 2011-ci il tarixində və 09 sentyabr 2013-cü il tarixində əlavə razılaşmalar imzalanmışdır. Belə ki, Konti və Koroğlu arasında olan axırıncı müqavilənin müddəti 31 dekabr 2016-cı il tarixində bitmişdir. Belə ki, Konti şirkəti Koroğlu MMC-ni qənnadı məmullarının Azərbaycanda satışı məqsədi ilə təchiz edirdi və bu məmulların arasında həmçinin “Супер Контик” adlı məmulat mövcud idi. Koroğlu MMC “Əmtəə nişanları və coğrafi göstəricilər haqqında” Azərbaycan Respublikasının Qanununun 29-cu maddəsinə və “Sənaye mülkiyyətinin mühafizəsi üzrə Paris Konvensiyası”nın 6 maddəsinin müddəalarını pozaraq Konti şirkətinin icazəsi olmadan Konti şirkətinin nişanını öz adına qeydiyyatla alınmasına dair Azərbaycan Respublikasında iddia ərizəsi vermişdir. Etiraz ərizəsinə əlavə edilmiş bəyannamələr, hesab-fakturalar, qaimələr, spesifikasiyalardan görünür ki, “Супер Контик” adlı məmulat Azərbaycan Respublikasına “Супер Конфирелла” adlı əmtəə nişanın qeydiyyatla alınmasından əvvəl idxal olunurdu. Koroğlu MMC Konti SC-nin distribyutoru olmuş və Konti SC-nin mallarını Azərbaycan Respublikasında təchiz etmişdir və Konti SC-nin məhsulları ilə yaxından tanış idi. Koroğlu MMC “Супер Конфирелла” adlı əmtəə nişanının qeydiyyatla alınmasına dair iddia ərizəsini istehlakçılar arasında yanlış təəssüratın yaradılması məqsədi ilə vermişdir. “Əmtəə nişanları və coğrafi göstəricilər haqqında” Azərbaycan Respublikasının Qanununun 5-ci maddəsinin (f) bəndinə əsasən, istehlakçılar əmtəənin coğrafi mənşəyi ilə əlaqədar yanılma bilən nişanların qeydə alınmasına yol verilmir. Eyni zamanda “Əmtəə nişanları və coğrafi göstəricilər haqqında” Azərbaycan Respublikasının Qanununun 6-cı maddəsinin birinci hissəsinin (ç) bəndinə əsasən, əmtəə nişanının ilkinlik tarixindən əvvəl Azərbaycan Respublikasında eyni və ya oxşar əmtəələr və ya xidmətlər üzrə başqa şəxs tərəfindən istifadə zamanı istehlakçılar və istehsalçılar arasında fərqlənmə qabiliyyətinə malik olan (tanınmış olan) əmtəə nişanların qeydə alınmasına yol verilmir. “Супер Конфирелла” əmtəə nişanı altında Azərbaycan Respublikasında istehsal olunan əmtəələr bazara buraxılsa belə, əmtəə nişanın adının kiril qrafikalı əlifbada, rus dilində verilməsi istehlakçıda qeyd olunan əmtəələrin Rusiya Federasiyasında istehsal olunduğu təəvvürü yaradır. O cümlədən, “Haqsız rəqabət haqqında” Azərbaycan Respublikasının Qanununun 4-cü maddəsi və “Sənaye mülkiyyətinin mühafizəsi üzrə Paris Konvensiyası”nın 10 bis maddəsi pozulmuşdur. Koroğlu MMC Konti SC-yə məxsus olan və əvvəlcədən qeydiyyata alınmasına dair iddia edilmiş “Супер-Контик” adlı əmtəə nişanı ilə qarışdırılacaq dərəcədə bənzər olan “Супер-Конфирелла” adlı əmtəə nişanın qeydiyyatla alınmasına dair iddia ərizəsi vermiş və sonradan Azərbaycan Respublikasında satışını təşkil etmişdir. Koroğlu MMC “Супер-Конфирелла” adı altında məhsulları Azərbaycan Respublikasında sətəraq istehlakçılar arasında yanlış təəssürat yaratmış və bununla da Konti SC-nin nüfuzuna zərər vurmuşdur. Yuxarıda göstərilənləri nəzərə alaraq, “Супер Конфирелла” adlı əmtəə nişanının 2017 0026 sayılı qeydiyyatının etibarsız sayılması barədə qərar verilməsi Apellyasiya Şurasından xahiş edilmişdir.

İddiəçinin nümayəndəsi Qəşəmov Fuad Azad oğlu çıxış edərək etiraz ərizəsində qeyd olunanları müdafiə etdiyini bildirmiş və etiraz ərizəsinin təmin edilməsini xahiş etmişdir.

“KOROĞLU” MMC-nin nümayəndəsi A.Ə. Ağaşirinov öz çıxışında qeyd etdi ki, etiraz ərizəsində qeyd olunanları qəbul etmir. Koroğlu MMC tərəfindən “Супер Конфирелла” adlı kombinasiya edilmiş əmtəə nişanı 10 yanvar 2017-ci il tarixdə 30 və 35-ci sinifin əmtəələri və xidmətləri üzrə qeydiyyatla alınmışdır. Əmtəə nişanını ilkinlik tarixi isə 19 avqust 2016-cı il tarixidir. “Супер Контик” adlı əmtəə nişanı isə 16 avqust 2016-cı il tarixdə yalnız Ağ-qara tərtibatda təsvirdən ibarət əmtəə nişanı kimi qeydiyyatla alınmış, 07 iyun 2017-ci il tarixdə isə

rəngli təsvir kimi qeydiyyatata alınmışdır. Koroğlu MMC-ə məxsus əmtəə nişanı 19 avqust 2016-cı il tarixdə rəngli təsvirlə qeydiyyatata alınmış və onun ilkinliyi daha üstündür. İddiaçı tərəfindən qeyd edilən ilkinliklə qeydiyyatata alınmış əmtəə nişanı ilə Koroğlu MMC-yə məxsus əmtəə nişanları arasında oxşarlıq mövcud deyil. Həmçinin qeyd etmişdir ki, Konti SC ilə Koroğlu MMC arasında müqavilələrin olmasına baxmayaraq, mübahisə obyektinə olan əmtəə nişanları adı altında olan məhsullar Koroğlu MMC tərəfindən Azərbaycan Respublikasına idxal edilməmişdir və həmin müqavilələrdə də bu barədə heç bir məlumat mövcud deyil. Göstərilənləri nəzərə alaraq etiraz ərizəsi əsassız olduğu üçün təmin edilməməsi barədə qərar verilməsini xahiş etmişdir.

“KOROĞLU” MMC-nin nümayəndəsi E.S.Babaşov digər nümayəndənin dediklərini təsdiq etmiş və etiraz ərizəsinin təmin edilməməsi barədə qərar verilməsini xahiş etmişdir.

Apellyasiya şurası etiraz ərizəsinə baxaraq, etiraz üzrə məruzəni, iddiaçı “KONTI-RUS” Səhmdar Cəmiyyətinin nümayəndəsi F.A.Qəşəmovun və “KOROĞLU” MMC-nin nümayəndələrinin çıxışlarını dinləyib, hesab etdi ki, iddia təmin edilməməlidir.

Apellyasiya şurası müəyyən etdi ki, “Супер Конфирелла” adlı kombinasiya edilmiş



əmtəə nişanı 30-cu sinifin “konfetlər” əmtəələri üzrə və 35-ci sinifin “30-cu sinifdə göstərilən əmtəələrin satışı üzrə xidmətlər” xidmətləri üzrə 10.01.2017 il tarixində “KOROĞLU” MMC-nin /AZ1040, Bakı şəhəri, Bakıxanov qəs., Bəşir Bünyadov küçəsi 17-A (AZ)/ adına Azərbaycan Respublikasında 2017 0026 nömrəli qeydiyyatata alınmışdır (əmtəə nişanının ilkinlik tarixi – 19.08.2016). Əmtəə nişanının qeydiyyatında qeyd edilmişdir ki, “əmtəə nişanında “Konfirella” söz işarəsindən və təsviri hissədən başqa qalan işarələr müstəqil hüquqi mühafizə obyektləri deyildirlər”;



“Супер Контик” adlı kombinasiya edilmiş əmtəə nişanı 30-cu sinifin “yərfindiqli qənnadı məmulatları, unlu qənnadı məmulatları, vafli, peçenye, şokoladla örtülmüş fındıqlar-qozlar, karamellər (konfetlər), həb şəkilli karamellər (qənnadı məmulatları), qənnadı məmulatları/şəkərli qənnadı məmulatları, desert muslar (qənnadı məmulatları), marsipanlar, pomadkalar(qənnadı məmulatları), praline, pryaniklər, quru peçenye, pirojnalar/tortlar, meyvəli jele (qənnadı məmulatları), halva, konfetlər, şokoladlı konfetlər, şokolad” əmtəələri üzrə 25.09.2017 tarixində “KONTI-RUS” Səhmdar Cəmiyyətinin /Kursk şəhəri, 305000, Zolotaya 13 küçəsi, Rusiya Federasiyası/ adına Azərbaycan Respublikasında 2017 0875 nömrəli qeydiyyatata alınmışdır (əmtəə nişanının ilkinlik tarixi – 16.08.2016);



“Супер Контик” adlı kombinasiya edilmiş əmtəə nişanı 30-cu sinifin “peçenye, pirojna” əmtəələri üzrə 22.09.2017 tarixində “KONTI-RUS” Səhmdar Cəmiyyətinin /Kursk şəhəri, 305000, Zolotaya 13 küçəsi, Rusiya Federasiyası/ adına Azərbaycan Respublikasında 2017 0875 nömrəli qeydiyyatata alınmışdır (əmtəə nişanının ilkinlik tarixi – 07.06.2017); Əmtəə nişanının qeydiyyatında qeyd edilmişdir ki, “əmtəə nişanında “Супер” söz işarəsi müstəqil hüquqi mühafizə obyektləri deyildir”;

Apellyasiya şurası təqdim edilən sənədləri və materialları (məlumatları) araşdıraraq müəyyən etdi ki:

“KONTI-RUS” və “KOROĞLU” MMC arasında qənnadı məmulatlarının təchizatı üzrə 30 dekabr 2010-cu il tarixində 893 nömrəli müqavilə imzalanmışdır. 07 sentyabr 2011-ci il tarixində mal çatdırıldığı zaman yükün kim tərəfindən alınacağı barədə 893 nömrəli müqaviləyə əlavə razılaşma imzalanmışdır. 09 yanvar 2013-cü il tarixində 893 nömrəli müqavilənin müddətinin uzadılması barədə əlavə razılaşma bağlanmış və müqavilə 31

dekabr 2013-cü il tarixinədək qüvvədə olmuşdur. “KONTİ-RUS” və “KOROĞLU” MMC arasında 10 mart 2016-cı il tarixində 0184/8/16 nömrəli müqavilə imzalanmış və 31 dekabr 2016-cı il tarixinədək qüvvədə olmuşdur; (bəyannamələr, hesab-fakturalar, qaimələr, spesifikasayalar və s).

“Əmtəə nişanları və coğrafi göstəricilər haqqında” Azərbaycan Respublikası Qanununun 29-cu maddəsində göstərilmişdir ki, “əmtəə nişanı bu Qanunun 1-ci maddəsində verilmiş “əmtəə nişanı anlayışına uyğun gəlmirsə və ya 5-ci maddənin tələbləri pozulmaqla qeydə alınmışsa, qeydiyyatın qüvvədə olduğu müddət ərzində, 6-cı maddəsinin birinci və ikinci hissələrində nəzərdə tutulmuş əsaslara görə isə qeydiyyata dair məlumatın rəsmi bülletəndə dərc edildiyi tarixdən 5 il ərzində tamamilə və ya qismən etibarsız sayıla bilər.”

Apellyasiya şurası etiraza baxılma prosesində qeyd etdi ki, nişanların oxşarlığını müəyyən etmək üçün “Əmtəə nişanlarının qeydə alınması barədə iddia sənədinin verilməsi və ekspertizası Qaydaları”nın 29.6.1-ci “Sözlərdən ibarət nişanların (işarələrin) oxşarlığını müəyyən etmək üçün onlar müqayisə edilir”, 29.6.2-ci “Səs üzrə (fonetik) oxşarlıq”, 29.6.3-cü “Qrafiki (görünürlü) oxşarlıq”, 29.6.4-cü “Məna etibarlı ilə”, 29.9.1 (“Əmtəələrin və ya göstərilən xidmətlərin həmcins olmaları müəyyən edilərkən, bu əmtəələrin və ya göstərilən xidmətlərin eyni sahibkara məxsus olması barədə istehlakçıda yarana biləcək təsəvvürlər nəzərə alınır”) və 29.9.2 (“Əmtəələrin və ya göstərilən xidmətlərin həmcins olması müəyyən edilərkən, xüsusən əmtəənin cinsi (növu) və ya göstərilən xidmətin xarakteri, onların təyinatı, əmtəənin hazırlanmış olduğu materialın növü, əmtəənin satışının və ya göstərilən xidmətlərin şərtləri, istehlakçıların dairəsi və digər şərtlər nəzərə alınır”) bəndlərində göstərilən əlamətlər nəzərə alınmalıdır.



Apellyasiya şurası “Супер Конфирелла”



və “Супер Контик”

əmtəə nişanlarını müqayisə edərək, qeyd etdi ki, əmtəə nişanlarında oxşarlıq yaradan element “Супер” sözüdür və əmtəə nişanlarının qeydiyyatında “Супер” sözü *müstəqil hüquqi mühafizə obyektidir*. Əmtəə nişanlarının fərqləndirici hissəsi isə “Конфирелла” və “Контик” sözləri və təsviri hissədən ibarətdir. “Конфирелла” sözü 10 hərfdən və 4 hecadan ibarətdir, “Контик” sözü isə 6 hərfdən və 2 hecadan ibarətdir. “Супер



Конфирелла” əmtəə nişanı göy, yaşıl, qəhvəyi, sarı, ağ rənglərin uzlaşmasından ibarət kombinasiya edilmiş əmtəə nişanı kimi qeydiyyata alınmışdır. “Супер Конфирелла” sözü ağ rəngli fon üzərində göy rəngli şriftlə yazılmış, yaşıl rəngli fon üzərində



isə bütöv peçenye təsviri əks olunmuşdur. “Супер Контик” əmtəə nişanının təsvir hissəsi isə rəngsiz (ağ qara) təsvir kimi qeydiyyata alınmışdır.

Apellyasiya Şurası işi araşdıraraq müəyyən etdi ki, müqayisə edilən əmtəə nişanları “Əmtəə nişanlarının qeydə alınması barədə iddia sənədinin verilməsi və ekspertizası Qaydaları”nın 29.6.2, 29.6.3 və 29.6.4-cü bəndində göstərilən əlamətlərə əsasən fərqlənir.

Əmtəə nişanının təyinatına uyğun olaraq onun əsas məqsədi bir sahibkarın əmtəələrini və ya göstərdiyi xidmətləri digər sahibkarın əmtəələrindən və ya göstərdiyi xidmətlərdən fərqləndirməkdən ibarətdir.

Şərh edilənlərə əsasən, “Əmtəə nişanlarının qeydə alınması barədə iddia sənədinin verilməsi və ekspertizası Qaydaları”nın 3-cü, 29.6.1, 29.6.2, 29.6.3, 29.6.4, 29.9.1 və 29.9.2-ci bəndlərini nəzərə alaraq “Əmtəə nişanları və coğrafi göstəricilər haqqında” Azərbaycan Respublikası Qanununun 29-cu maddəsinə rəhbər tutaraq Apellyasiya şurası,

Qərara aldı:

1. "Koroğlu" MMC-yə məxsus "Супер Конфирелла" adlı kombinasiya edilmiş əmtəə nişanının qeydiyyatına qarşı (30-cu (konfetlər) və 35-ci (30-cu sinifdə göstərilən əmtəələrin satışı üzrə xidmətlər) siniflərin əmtəələri və xidmətləri 2017 0026 nömrəli qeydiyyat) "KONTI-RUS" Səhmdar Cəmiyyətinin nümayəndəsi A.M.Kərimov tərəfindən Apellyasiya şurasına verilmiş etiraz ərizəsi əsassız hesab edilsin və iddia təmin edilməsin.

3. Apellyasiya şurasının qərarının alındığı tarixdən Azərbaycan Respublikasının İnzibati Prosesual Məcəlləsi ilə müəyyən edilmiş qaydada məhkəməyə şikayət verilə bilər.

Apellyasiya şurasının sədri

M.B.Babayev

Üzvləri:

N.F.Nəsibova

F.İ.Məmmədov

N.A.Hacıyeva

Ə.M.Qarayeva

R.N.Hüseynəliyev